

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಕರುಣಾಕರಾಚಾರ್ಯ ವಿರಚಿತಂ

|| ಶ್ರೀಪರಾಂಕುಶದಶೋತ್ತರಶತನಾಮಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಪರಾಂಕುಶದಶೋತ್ತರಶತನಾಮಸ್ತೋತ್ರಂ ॥

ಪ್ರಪನ್ನಜನಸಂತಾನಕೂಟಸ್ಥಃ ಪರಮಾದ್ಭುತಂ |

ಪಾಂಡ್ಯದೇಶಸಮುದ್ಭೂತಃ ಕುರುಕಾನಗರೀಶ್ವರಃ || ೧ ||

ತಾಮ್ರಪರ್ಣೀತಟಾಸಕ್ತಿಃ ದ್ರಾವಿಡಾಮ್ನಾಯಸೂತಿಭೂಃ |

ಕಾರಿಭೂಪತನೂಜಾತಃ ಸ್ವಾಮಿನೀಕುಕ್ಷಿಭೂಷಣಂ || ೨ ||

ಅತಿಸುಂದರದೇಹಶ್ರೀಪರಿಪೂರ್ಣಸ್ಯ ಭೂಮಿಕಾ |

ಮಹಾವರಾಹದೀರ್ಘಾಕ್ಷಿಪಾತಲಬ್ಧಮಹೋದಯಃ || ೩ ||

ಜಾಯಮಾನಕಟಾಕ್ಷಾಪ್ತವಿಕಾಸಿಮತಿಮಂಡಿತಃ |

ತಿರಸ್ಕೃತಶರಶ್ ಶ್ರೀಮಾರ್ ಶತಾರಿಬ್ರಹ್ಮಣೋ ಬೃಹತ್ || ೪ ||

ಅಪೀತಾಂಬಾಸ್ತನಕ್ಷೀರಃ ಆಕಾಶ ಇವ ನಿರ್ಮಲಃ |

ಆದಿನಾಥಪುರಃ ಪ್ರಾಪ್ತಶಿಶುಶಯ್ಯಾಬ್ಜಷಟ್ಪದಃ || ೫ ||

ಅಸ್ವಾಪತಿಂತ್ರಿಣೀವೃಕ್ಷಕೋಟರಾಂತರವಸ್ಥಿತಃ |

ಕೃಷ್ಣತ್ಯುಷ್ಣಾಮಯೋ ಮಾರಃ ಕೃತಿನಾಮೀಶ್ವರೋ ಗುಣೇ || ೬ ||

ಯಥಾರ್ಥಶರಜಿತ್ಸಂಜ್ಞಃ ಜಯಾದಸ್ಮನ್ಮನಸ್ತತೇಃ |

ಪೃತನಾಪತಿಸಂ ಕ್ಲೃಪ್ತಪಂಚಸಂಸ್ಕಾರಸಂಸ್ಕೃತಿಃ || ೭ ||

ಸರೋಯೋಗಿವಚಃ ಕ್ಲೃಪ್ತದೀಪಭಾಸುರಮಾನಸಃ |

ಮಹಸದ್ಧ್ರಮಿಡಶ್ರೀಮದ್ಭೂತಯೋಗಿವಚೋರತಃ || ೮ ||

ಮಹದಾಹ್ವಯಸಂದೃಷ್ಟದಂಪತೀ ಶರಣಂ ವ್ರಜ |

ಭಕ್ತಿಸಾರಮಹಾರತ್ನನಿವಾಸನಗರೀರತಃ || ೯ ||

ಮಧುರಾಖ್ಯಕವೀಶಶ್ರೀಮಾನಸಾಂಬುಜಭಾಸ್ಕರಃ |
ಕುಲಶೇಖರರಾಜೇಂದ್ರಶಿರೋಭೂಷಣಪದ್ಮಪತ್ || ೧೦ ||

ಮಂಗಲಾಶಾಸನಾಸಕ್ತಭಟ್ಟನಾಥಸೃತಿಪ್ರಸೂಃ |
ಗೋದಾಸ್ವಯಂವರಾಹೂತಸಮಸ್ತಾರ್ಚಾದಶಾಹರಿಃ || ೧೧ ||

ಭಕ್ತಾಂಘ್ರಿರೇಣುಸಂಗೀತಜೀವತ್ಸ್ವಲಸಸಂತತಿಃ |
ಮುನಿವಾಹನಭೋಗಾರ್ಯಮಾರ್ಗದರ್ಶಕವಾಕ್ತತಿಃ || ೧೨ ||

ನಿಜಾಮ್ನಾಯಷಡಂಗಾನಾಂ ಪ್ರಣೇತ್ರಾ ಕವಿನಾ ಸ್ತುತಃ |
ಚತುರ್ವೇದಮರ್ಯಾ ದಿವ್ಯಾ ಪ್ರಬಂಧಾರ್ ಚತುರೋ ದಧತ್ || ೧೩ ||

ಉಪಕಾರಸ್ಮೃತಿಪೂರ್ವನಿಜವೃತ್ತಸುವರ್ಣನಃ |
ಸಂಸಾರದುಸ್ಸಹತ್ವೋಕ್ತಿಪರಸ್ವಾದಿಮವಾಙ್ಮಯಃ || ೧೪ ||

ನಾಥಸ್ವರೂಪಭೋಗಾಡ್ಯದ್ವಿತೀಯಗ್ರಂಥಭಾಸುರಃ |
ಹರಿತ್ಯಷ್ಟಾಭಿವೃದ್ಧೀಡ್ಯತೃತೀಯಗ್ರಂಥಗಾಯಕಃ || ೧೫ ||

ಯಥೇಷ್ಟಫಲಸಂಪ್ರಾಪ್ತಿವರ್ಣನಾಂತಿಮವಾಙ್ಮಯಃ |
ಮೈತ್ರೇಯಭೂತನಿಜಸತ್ತ್ವಮಸಂಚೋದಿತೇರಣಃ || ೧೬ ||

ದೃಪ್ತಸಂಘಕವೀಶಾನಮಕ್ಷಿಕಾವಿನತಾತ್ಮಜಃ |
ವೀಧಿಕಾಪತದುಚ್ಚಿಷ್ಟಭೋಜನೇ ಶುನಿ ಮೋಕ್ಷದಃ || ೧೭ ||

ಸಂಸಾರಶಮನೇ ಸ್ಪರ್ಧಾಂ ಪ್ರಭುಣಾಽಪಿ ದಧತ್ ಪ್ರಭುಃ |
ವಕುಲಾಭರಣೋ ವಾಗ್ಮೀ ಪರಾಂಕುಶಮುನೀಶ್ವರಃ || ೧೮ ||

ಪರವಾದಿಮದಾಲಾಪಭಂಜನೋ ವಿಮಲಾಶಯಃ |
ತುರಿಯಮುಖಪಾದೇನ ತೃಣೇಕೃತಮೃಷಾಮತಃ || ೧೯ ||

ಪ್ರಕಟಚ್ಛನ್ನಬೌದ್ಧಾಖ್ಯಮದವಾರಣವಾರಣಃ |
ನಾಥಸೌಶೀಲ್ಯಚಿಂತಾಪ್ತನಿಜಷಣ್ಮಾಸಮೂರ್ಚನಃ || ೨೦ ||

ನವನೀತನಟಾಹಾರನವನೀತಾತಿಭೋಗದಃ |

ನೈಚ್ಯವಾಗ್ನಿರಹಾಶಂಕಾಭಯಕೃದ್ಭಯನಾಶನಃ || ೨೧ ||

ನಾಯಿಕಾಭಾವನಾಮೂಲಂ ಚತುರ್ಥ್ಯರ್ಥಮತಿಂ ದಧತ್ |

ಜನನೀಭಾವನಾವಾಕ್ಯೈರ್ನಮಃ ಪದಮತಿಂ ದಧತ್ || ೨೨ ||

ವಯಸ್ಯಾಭಾವನಾವಾಕ್ಯೈಃ ಪ್ರಣವಾರ್ಥಮತಿಂ ದಧತ್ |

ಮೂಲಮಂತ್ರಾರ್ಥದೋ ಮೂಕಃ ದ್ವಯವ್ಯಾಖ್ಯಾನತತ್ಪರಃ || ೨೩ ||

ವೇಂಕಟಾಚಲದೇವೇಶಚರಣಾಂಬುಜಸನ್ನಿಧಿಃ |

ತೋತಾದ್ರೀಶ್ವರಪಾದಾಬ್ಜಸಾಧನತ್ವಕಥಾರತಃ || ೨೪ ||

ಅಪರ್ಯಾಪ್ತಾಮೃತಾಹ್ವಾನಪ್ರವಿದ್ಧಮುನಿಮಾನಸಃ |

ಮಣಿವರ್ಣಸಮಾಹ್ವಾನವಿಲಾಪಿತಮಹೀರುಹಃ || ೨೫ ||

ಮೇಘಸುಂದರರಂಗೇಶಪಾದಪಂಕೇರುಹಾಶ್ರಯಃ |

ಆರಾಮಾದ್ರಿರಮಾಮುಗ್ಧಭೂಮಿಕಾಂತರಪೇಶಲಃ || ೨೬ ||

ನಿಜದೇಹರತಂ ದೇವಂ ಶಪಥೇನ ನಿವಾರಯನ್ |

ದೇಹತ್ಯಾಗಂ ವಿನಾ ಮುಕ್ತಿನೇತಿ ಶಾಸ್ತ್ರಸ್ಯ ರಕ್ಷಕಃ || ೨೭ ||

ಹರಿಸಂಕಲ್ಪವಿಜ್ಞಾನಜೇತೃತತ್ಕಾಮನಾಯುತಃ |

ಸವಿಭೂತಿಕಸವೇಶಮಹಾಭೋಗಸುಖಾನ್ವಿತಃ || ೨೮ ||

ಸಾಮಾನಾಧಿಕರಣ್ಯಾಂಕವಚಸಾಽದ್ವೈತಶಿಕ್ಷಕಃ |

ಅಪರ್ಯಾಪ್ತಾಮೃತಾಹ್ವಾನಜೀವಿತದ್ರಾಮಿಡಾಗಮಃ || ೨೯ ||

ರಂಗನಾಥಮುನೀಶಾನಮಾನಸಾಂಬುಜಭಾಸ್ಕರಃ |

ಯೋಗೇಽಪರೋಕ್ಷತಾಮೇತ್ಯ ದ್ರಮಿಡಾಗಮಸಂಘದಃ || ೩೦ ||

ಶ್ರೀಮದ್ಯಾಮುನಯೋಗೀಶಸ್ತೋತ್ರರತ್ನಗಪತ್ಸ್ತುತಿಃ |

ಪರಾಶರಾದಿವಾಗ್ಭ್ಯೋಽಪಿ ಪರಾತ್ಮರತಿದಾಯಿವಾಕ್ || ೩೧ ||

ಧಾತ್ರೀಭೂತಯತೀಶಾನಲಾಲಿತಸ್ವವಚಸ್ತತಿಃ |
ಪದತ್ರಾಣಪದಾರೂಢಭಾಷ್ಯಕೃದ್ವಿಗ್ರಹೋಜ್ಜ್ವಲಃ || ೩೨ ||

ಭವಿಷ್ಯತ್ಗುರುತಾಯುಕ್ತಭಾಷ್ಯಕೃದ್ವಿಗ್ರಹಪ್ರದಃ |
ಕುರುಕೇಶಸುಧೀಟ್ ಕ್ಲೃಪ್ತಟೀಕಾಭೂಷಿತವಾಙ್ಮಯಃ || ೩೩ ||

ಶ್ರೀವತ್ಸಾಂಕಿತಗೋವಿಂದವರ್ಣಿತಾರ್ಥಾತ್ಮವಾಕ್ತತಿಃ |
ಶ್ರೀಮದ್ವರದವಿಷ್ಣ್ವರ್ಷಯವಿಷ್ಣುಚಿತ್ತಾದಿಸೇವಿತಃ || ೩೪ ||

ಶ್ರೀಭಟ್ಟಾರಕಶಿಕ್ಷಾಧ್ಯಯೋಗಿವರ್ಣಿತಭಾವವಾಕ್ |
ವರದಾರ್ಯವಚೋಜಾತಮಹಾಟೀಕಾಭಿಗುಪ್ತಗೀಃ || ೩೫ ||

ಶ್ರೀಮತ್ಕೃಷ್ಣಸುಧೀಶಾನವ್ಯಾಕೃತೀಡಿತವಾಕ್ತತಿಃ |
ವಾದಿಕೇಸರಿಸಂಕ್ಲೃಪ್ತಪದಯೋಜನಯಾಽಧ್ಯಗೀಃ || ೩೬ ||

ಶ್ರೀಮದ್ವೇಂಕಟನಾಥೋಕ್ತಭಾವರಸ್ಯಾದಿಪದ್ಯಕಃ |
ತಾತ್ಪರ್ಯರತ್ನಸಂಘಾಖ್ಯಭೂಷಣೋಜ್ಜ್ವಲವಾಙ್ಮಯಃ || ೩೭ ||

ವೇದಾಂತಾಚಾರ್ಯಸಂಜಾತಸಾರದರ್ಶಿತಸಾರವಾಕ್ |
ಆಚಾರ್ಯಹೃದಯವ್ಯಾಖ್ಯಾಸೂಕ್ತಿಭೂಷಿತವಾಙ್ಮಯಃ || ೩೮ ||

ಶ್ರೀಜಾಮಾತ್ರಮುನಿಪ್ರೋಕ್ತಗಾಥಾಶತಗಸಾರವಾಕ್ |
ಪರಕಾಲಯತೀಶಾನವ್ಯಾಖ್ಯೆಯಾಧ್ಯವಚೋಗಣಃ || ೩೯ ||

ದಶೋಪನಿಷದಾಂ ಭಾಷ್ಯಂ ದಾತ್ರಾ ವ್ಯಾಕೃತವಾಕ್ತತಿಃ |
ಸಾಕ್ಷಾತ್ಸ್ವಾಮಿವಚೋಗುಪ್ತನಿಧಿಚಾರುವಚಶ್ಚಯಃ || ೪೦ ||

ನಾನಾಟೀಕಾಭಿಸಂಸೇವ್ಯನವಗಂಭೀರವಾಕ್ತತಿಃ |
ಶ್ರೀಮದ್ವೇಂಕಟಶೇಷಾರ್ಯಸಂಸ್ಕೃತೀಕೃತವಾಙ್ಮಯಃ || ೪೧ ||

ಕಲಿಕಲ್ಮಷಕಾಲೋಽಸ್ಮತ್ಸೂರಿರಿತ್ಯಭಿಸನ್ನತಃ |
ಶತಕೋಪಮುನೀಟ್‌ದ್ವಾರಾ ಹಯಸೃಷ್ಟ್ಯಾದಿನರ್ಮಕೃತ್ || ೪೨ ||

ಅಹಂಬುದ್ಧಿಸ್ತುತಿಗೀಶಃ ಪ್ರಹ್ಲಾದಸಮತಾಂಗತಃ |
ಸ್ವಪ್ರಬಂಧಾರತೇಽಪೀಶಪಾದುಕಾತ್ವೇನ ಸಂಗದಃ || ೪೩ ||

ಸ್ವಾವಾಸತಿಂತ್ರಿಣೀಲಂಬದಿವ್ಯದೇಶತತಿಶ್ವರಃ |
ಸುದುರ್ಲಭತಯಾ ಪಾರ್ಥಸೂತವರ್ಣಿತಮಾತ್ಮಕಾ || ೪೪ ||

ನಾಯಿಕಾಸುಷಮಾಯುಕ್ತಕುರುಕಾಪೂಸ್ಥವಿಗ್ರಹಃ |
ಸೌಂದರ್ಯತಾತನಗರೇ ಸದರ್ಥಂ ಕೃತಸನ್ನಿಧಿಃ || ೪೫ ||

ದಶೋತ್ತರಶತಂ ನಾಮ್ನಾಂ ಶತಾರೇರಿತ ಕಲ್ಪಿತಂ |
ಕವಿಶ್ರೀನಿಧಿಸೂರೀಂದ್ರತನಯೇನ ಸತಾಂ ಮುದೇ || ೪೬ ||

|| ಇತಿ ಶ್ರೀಪರಾಂಕುಶದಶೋತ್ತರಶತನಾಮಸ್ತೋತ್ರಂ ಸಮಾಪ್ತಂ ||